

©

കേരള നിയമസഭാ സെക്രട്ടേറിയറ്റ്

2021

കേരള നിയമസഭാ പ്രിന്റിംഗ് പ്രസ്സ്.



പതിനഞ്ചാം കേരള നിയമസഭ
(FIFTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി II
(SUBJECT COMMITTEE II)

ഭൂനികുതിയും ദേവസ്വവും
(LAND REVENUE AND DEVASWOM)

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്
(2021-22)

FIRST REPORT ON THE SCRUTINY OF
DEMANDS FOR GRANTS
(2021-2022)

2021 ജൂലൈ 22-ാം തീയതി സമർപ്പിച്ചത്
(Presented on 22nd July 2021)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2021

SECRETARIAT OF THE KERALA LEGISLATURE
THIRUVANANTHAPURAM
2021

പതിനഞ്ചാം കേരള നിയമസഭ
(FIFTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി II
(SUBJECT COMMITTEE II)**

**ഭൂനികുതിയും ദേവസ്വവും
(LAND REVENUE AND DEVASWOM)**

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്
(2021-2022)

FIRST REPORT ON THE SCRUTINY OF
DEMANDS FOR GRANTS
(2021-2022)

ഉള്ളടക്കം

	<i>പേജ്</i>
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി II

ഭൂനികുതിയും ദേവസ്വവും

(2021-2023)

ഘടന

ചെയർമാൻ :

ശ്രീ. കെ. രാജൻ

റവന്യൂ ഭവനനിർമ്മാണ വകുപ്പുമന്ത്രി

എക്സ്-ഒഫീഷ്യോ അംഗം:

ശ്രീ. കെ. രാധാകൃഷ്ണൻ

പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ ദേവസ്വം വകുപ്പുമന്ത്രി

അംഗങ്ങൾ :

ഡോ. എൻ. ജയരാജ്

ശ്രീ. എൻ. എ. നെല്ലിക്കുന്ന്

ശ്രീ. കെ. ഡി. പ്രസേനൻ

ശ്രീ. പി. ടി. എ. റഹീം

ശ്രീ. എം. രാജഗോപാലൻ

ശ്രീ. രാമചന്ദ്രൻ കടന്നപ്പള്ളി

ശ്രീ. സനീഷ്കുമാർ ജോസഫ്

ശ്രീ. പി. വി. ശ്രീനിജിൻ.

നിയമസഭാ സെക്രട്ടേറിയറ്റ്

ശ്രീ. എസ്. വി. ഉണ്ണികൃഷ്ണൻ നായർ, സെക്രട്ടറി

ശ്രീ. ത്രിദീപ്. കെ. ജി., ജോയിന്റ് സെക്രട്ടറി

ശ്രീമതി ജയശ്രീ. എം., ഡെപ്യൂട്ടി സെക്രട്ടറി

ശ്രീമതി രജി. ഡി. ഒ., അണ്ടർ സെക്രട്ടറി.

അവതാരിക

2021-2022 സാമ്പത്തിക വർഷത്തെ ബഡ്ജറ്റിൽ ഭൂനികുതിയും ദേവസ്വവും സംബന്ധിച്ച സബ്ജക്ട് കമ്മിറ്റി II-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2021 ജൂൺ 16, 22 എന്നീ തീയതികളിൽ സമിതി യോഗം ചേർന്ന്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ചിട്ടുള്ള മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ള വിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

ധനാഭ്യർത്ഥന നമ്പർ VI—ഭൂനികുതി

ധനാഭ്യർത്ഥന നമ്പർ XI—ജില്ലാ ഭരണവും പലവകയും

ധനാഭ്യർത്ഥന നമ്പർ XX—ശുദ്ധജല വിതരണവും ശുചീകരണവും

ധനാഭ്യർത്ഥന നമ്പർ XXVI—പ്രകൃതിക്ഷോഭം മൂലമുള്ള ദുരിതാശ്വാസത്തിന്

ധനാഭ്യർത്ഥനനമ്പർ XXVIII—പലവക സാമ്പത്തിക സർവ്വീസുകൾ

ധനാഭ്യർത്ഥന നമ്പർ XXIX— കൃഷി

മേൽ പ്രസ്താവിച്ച ധനാഭ്യർത്ഥനകൾ സംബന്ധിച്ച് ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ പരിശോധനാവേളയിൽ സമിതി പരിഗണിക്കുകയും ആവശ്യമായ ഘട്ടങ്ങളിൽ യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2021 ജൂലൈ 1-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,
2021 ജൂലൈ 1.

കെ. രാജൻ,
ചെയർമാൻ,
സബ്ജക്ട് കമ്മിറ്റി II.

റിപ്പോർട്ട്

ധനാഭ്യർത്ഥന നമ്പർ VI—ഭൂമികുതി

വോട്ടുചെയ്തത് : 8,96,01,84,000 രൂപ

ചാർജ്ജ് ചെയ്തത് : 1,38,000 രൂപ

2029-00-001-99 —ലാൻഡ് റവന്യൂ കമ്മീഷണറുടെ ഓഫീസ്

ബഡ്ജറ്റ് വിഹിതം : 20,12,85,000 രൂപ (നോൺ പ്ലാൻ)

1. ലാൻഡ് റവന്യൂ കമ്മീഷണറേറ്റിലെ ഉപയോഗത്തിനായി 10 ലക്ഷം രൂപയിൽ താഴെ വിലയുള്ള വാഹനം വാങ്ങുന്നതിന് 7-9-2019-ലെ (സാധാ) നമ്പർ 2512/2019/റവ പ്രകാരം സർക്കാർ ഉത്തരവായിട്ടുള്ളതും ആയതിന് 10 ലക്ഷം രൂപ അധികമായി ആവശ്യമുള്ളതായും സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 10 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2029-00-101-99—വില്ലേജ് എസ്റ്റാബ്ലിഷ്മെന്റ്

ബഡ്ജറ്റ് വിഹിതം : 4,96,82,12,000 രൂപ (നോൺ പ്ലാൻ)

2. തദ്ദേശ സ്വയംഭരണ സ്ഥാപനങ്ങൾക്ക് വില്ലേജ് ഓഫീസുകളുടെ വസ്തു നികുതി നൽകുന്നതിനും വിവിധ വില്ലേജ് ഓഫീസുകളുടെ വാടക നൽകുന്നതിനും വില്ലേജ് ഓഫീസുകളുടെ വൈദ്യുതി ചാർജ്ജ്, വെള്ളക്കരം ഇനത്തിലും അധികമായി തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 70 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2029-00-103-95—ഭൂരേഖ സേവനലഭ്യതയും ഉദ്ഗ്രഥനവും

ബഡ്ജറ്റ് വിഹിതം : 12,00,00,000 രൂപ (പ്ലാൻ)

3. ആധുനിക സർവ്വേ സാങ്കേതികവിദ്യയായ Cors, Rtk എന്നിവ പ്രയോജനപ്പെടുത്തി 2 വർഷം കൊണ്ട് മുഴുവൻ വില്ലേജുകളിലും റീസർവ്വേ പൂർത്തിയാക്കുവാൻ നിലവിലെ പദ്ധതി വിഹിതം അപര്യാപ്തമാണെന്നും 2021-2022 വർഷത്തെ റിവൈസ്ഡ് പ്ലാൻ പ്രോപ്പോസൽ പ്രകാരം അധികമായി തുക ആവശ്യമുള്ളതായും സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 217 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XI—ജില്ലാഭരണവും പലവകയും

വോട്ടുചെയ്തത് : 8,38,73,07,000 രൂപ

ചാർജ്ജ് ചെയ്തത് : 1,11,83,000 രൂപ

2053-00-094-42—കേരള സംസ്ഥാന ദുരന്ത നിവാരണ അതോറിറ്റി

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

4. സംസ്ഥാന ദുരന്ത നിവാരണ അതോറിറ്റിയുടെ പ്ലാൻ ഫണ്ടിൽ നിന്നാണ് നിലവിൽ അതോറിറ്റിയുടെ പ്രവർത്തനങ്ങൾക്കും അതോറിറ്റിയുടെയും സ്റ്റേറ്റ് എമർജൻസി ഓപ്പറേഷൻ സെന്ററിലെയും ജീവനക്കാർക്ക് ശമ്പളത്തിനും മറ്റ് അലവൻസുകൾക്കും ഉള്ള തുക നൽകി വരുന്നതെന്ന് സമിതി മനസ്സിലാക്കുന്നു. കേരള സംസ്ഥാന ദുരന്ത നിവാരണ അതോറിറ്റിയിലെ ഭൂരിഭാഗം ജീവനക്കാരും താൽക്കാലിക ജീവനക്കാരാണെന്നും അവരുടെ വേതനവും മറ്റ് അലവൻസുകളും നിലവിൽ പ്ലാൻ ഹെഡിൽ നിന്നുതന്നെ നിർവഹിക്കാവുന്നതാണെന്നും സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ ഈ ആവശ്യത്തിനായി തുക വകയിരുത്തേണ്ടതില്ലായെന്നും എന്നാൽ പ്ലാൻ ഹെഡിൽ (2053-00-094-50-Plan) ആവശ്യമുള്ള പക്ഷം അധിക തുക വകയിരുത്തണമെന്നും സമിതി ശുപാർശ ചെയ്യുന്നു.

2053-00-093-99—കളക്ടർമാരും മജിസ്ട്രേറ്റുമാരും

ബഡ്ജറ്റ് വിഹിതം : 1,99,85,65,000 രൂപ (നോൺ പ്ലാൻ)

5. കളക്ടറേറ്റിലെയും റവന്യൂ ഡിവിഷണൽ ഓഫീസുകളിലെയും IAS ഉദ്യോഗസ്ഥർ ഉൾപ്പെടെയുള്ളവരുടെ അവധി യാത്രാ ആനുകൂല്യം നൽകുന്നതിന് 2053-00-093-99-04-4 എന്ന ശീർഷകത്തിൽ 5 ലക്ഷം രൂപയും IAS ഉദ്യോഗസ്ഥരുടെ കെട്ടിട വാടക നൽകുന്നതിനും തദ്ദേശസ്വയംഭരണ സ്ഥാപനങ്ങൾക്ക് കെട്ടിട നികുതി നൽകുന്നതിനും 2053-00-093-99-06 എന്ന ശീർഷകത്തിൽ 15 ലക്ഷം രൂപയും അധികമായി ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 20 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2053-00-093-96—ഡിഫൻസ് പേഴ്സണലിന് വേണ്ടിയുള്ള റിക്രൂട്ട്മെന്റ് റാലികൾ

ബഡ്ജറ്റ് വിഹിതം : 15,00,000 രൂപ (നോൺ പ്ലാൻ)

6. പ്രതിരോധ സേനകളിലേയ്ക്ക് വിവിധ ജില്ലകളിൽ റിക്രൂട്ട്മെന്റ് റാലികൾ നടന്ന് വരുന്നതിനാൽ അധിക തുക ആവശ്യമാണെന്ന് സമിതി മനസ്സിലാക്കുന്നു. പ്രതിരോധ സേനകളിലേയ്ക്കുള്ള റിക്രൂട്ട്മെന്റ് റാലികൾ സംസ്ഥാനത്ത് സംഘടിപ്പിക്കുമ്പോൾ ജില്ലാ

രേണകൂടം നൽകുന്ന അടിസ്ഥാന സൗകര്യങ്ങൾക്കായി തുക ഉപയോഗിക്കുന്ന ടി ശീർഷകത്തിൽ, ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 35 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2053-00-094-99— താലൂക്ക് ഓഫീസുകൾ

ബഡ്ജറ്റ് വിഹിതം : 2,89,81,30,000 രൂപ (നോൺ പ്ലാൻ)

7. താലൂക്ക് ഓഫീസുകൾ, ദുരന്ത നിവാരണ പ്രവർത്തനങ്ങൾ, റവന്യൂ റിക്കവറി, ഇതര നികുതി പിരിവുകൾ എന്നിവയ്ക്ക് വാഹനങ്ങൾ ഉപയോഗിക്കുന്നതിനാൽ വാഹനങ്ങളുടെ ഇന്ധനച്ചെലവുകൾക്കായി 2053-00-094-99-45 എന്ന ശീർഷകത്തിൽ 50 ലക്ഷം രൂപയും വാഹനങ്ങളുടെ അറ്റകുറ്റപ്പണികൾക്കായി 2053-00-094-99-21-2 എന്ന ശീർഷകത്തിൽ 25 ലക്ഷം രൂപയും അധികമായി ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 75 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2053-00-094-39— സംസ്ഥാനത്തിന്റെ വനമേഖലയ്ക്കുള്ളിലെ സ്വകാര്യ എസ്റ്റേറ്റ് ഏറ്റെടുക്കുന്നതിനുള്ള പ്രത്യേക സ്റ്റാഫ്

ബഡ്ജറ്റ് വിഹിതം : 5,000 രൂപ (നോൺ പ്ലാൻ)

8. സംസ്ഥാനത്തെ വനമേഖലയ്ക്കുള്ളിലെ സ്വകാര്യ എസ്റ്റേറ്റ് ഏറ്റെടുക്കുന്നതിനുള്ള പ്രത്യേക സ്റ്റാഫിന്റെ ശമ്പളവും അലവൻസുകളും ലഭ്യമാക്കുന്നതിലേക്ക് വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 70 ലക്ഷം രൂപ അധികമായി വകയിരുത്തണമെന്ന് ശുപാർശ ചെയ്യുന്നു.

2250-00-101-99— സംസ്ഥാന ധർമ്മകാര്യം

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

9. സംസ്ഥാന ധർമ്മകാര്യം എന്ന ശീർഷകത്തിൽ തിരുവനന്തപുരം എസ്.എം.വി. സ്കൂളിൽ സ്ഥിതി ചെയ്യുന്ന അമ്പലത്തിലെ പൂജാരിക്ക് മതപതിവ് നൽകുന്നതിനായി അധിക തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 23,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-89— വഖഫ് ബോർഡിനുള്ള അഡ്മിനിസ്ട്രേറ്റീവ് ഗ്രാന്റ്

ബഡ്ജറ്റ് വിഹിതം : 72,00,000 രൂപ (നോൺ പ്ലാൻ)

10. കോവിഡ്-19 രോഗ വ്യാപനം മൂലം വഖഫ് സ്ഥാപനങ്ങൾ പ്രവർത്തിക്കാത്തതിനാൽ ടി സ്ഥാപനങ്ങളിൽ നിന്നുള്ള വരുമാനം ഗണ്യമായി കുറഞ്ഞതിനാൽ ബോർഡിന്റെ അഡ്മിനിസ്ട്രേറ്റീവ് ചെലവുകൾക്ക് കൂടുതൽ തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 6.98 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2053-00-094-40—സാമൂഹിക സന്നദ്ധസേനയ്ക്കുള്ള ധനസഹായം

ബഡ്ജറ്റ് വിഹിതം : ഇല്ല

11. പൊതുദരണ (ഏകോപനം) വകുപ്പിൻ കീഴിൽ പുതുതായി രൂപീകരിക്കപ്പെട്ട സാമൂഹിക സന്നദ്ധസേന ഡയറക്ടറേറ്റ് എന്ന വകുപ്പിന് അഡീഷണൽ ഓതറൈസേഷൻ മുഖേന അനുവദിച്ച 25 ലക്ഷം രൂപയാണ് മുൻ വർഷം ചെലവഴിച്ചതെന്നും ഈ ബഡ്ജറ്റിൽ തുകയൊന്നും വകയിരുത്തിയിട്ടില്ലായെന്നും സമിതി മനസ്സിലാക്കുന്നു. വിവരസാങ്കേതികവിദ്യ ചെലവുകൾ സംബന്ധിച്ച് മുൻ വർഷത്തെ 24 ലക്ഷം രൂപ ബിൽ കൂടിശ്ശിക തീർപ്പാക്കാനുണ്ടെന്നതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 63 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2250-00-102-98—കേരള ദേവസ്വം റിക്രൂട്ട്മെന്റ് ബോർഡ്

ബഡ്ജറ്റ് വിഹിതം : (31)—1,50,00,000 രൂപ (നോൺ പ്ലാൻ)

(36)—40,14,000 രൂപ (നോൺ പ്ലാൻ)

ആകെ—1,90,14,000 രൂപ (നോൺ പ്ലാൻ)

12. കേരള ദേവസ്വം റിക്രൂട്ട്മെന്റ് ബോർഡിന് അഞ്ച് ദേവസ്വം ബോർഡുകളിലെ വിവിധ തസ്തികകളിലേക്കുള്ള പരീക്ഷാ നടത്തിപ്പിനുള്ള ചെലവിനും അധികം ജീവനക്കാരെ നിയമിക്കേണ്ടതിനുള്ള ശമ്പളച്ചെലവിനുമായി കൂടുതൽ തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ശമ്പളയിനത്തിൽ 1 കോടി രൂപയും ശമ്പളേതരയിനത്തിൽ 2 കോടി രൂപയും ചേർത്ത് ആകെ 3 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-99—ദേവസ്വം ഫണ്ടിലേക്കും ശ്രീപണ്ടാരംവക ഫണ്ടിലേക്കും ഉള്ള സഹായം

ബഡ്ജറ്റ് വിഹിതം : 1,00,00,000 രൂപ (നോൺ പ്ലാൻ)

13. ദേവസ്വം ഫണ്ട് /ശ്രീപണ്ടാരംവക ഫണ്ട് തിരുവിതാംകൂർ ദേവസ്വം ബോർഡിനും ശ്രീപത്മനാഭ സ്വാമി ക്ഷേത്രത്തിനും ആമ്പൽ കോൺട്രിബ്യൂഷൻ ഇനത്തിൽ 2003-ലെ

സ.ഉ.(സാധ) നമ്പർ 378/2003/റവ. പ്രകാരം 1 കോടി രൂപയാണ് നൽകി വരുന്നതെന്നും 15 വർഷങ്ങൾക്ക് മുമ്പുള്ള നിരക്കായതിനാൽ തുക വർദ്ധിപ്പിക്കേണ്ടത് അനിവാര്യമാണെന്നും സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-98—കൊച്ചി ദേവസ്വം ബോർഡിനുള്ള സഹായം

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

14. കൊച്ചിൻ ദേവസ്വം ബോർഡിൻ കീഴിലുള്ള ക്ഷേത്രങ്ങളിൽ ഭക്തജനങ്ങൾക്കായി അടിസ്ഥാന സൗകര്യങ്ങൾ ഒരുക്കുന്നതിനും ഹരിതകേരളം പദ്ധതിയുടെ ചുവട് പിടിച്ച് ഹരിതക്ഷേത്രം പദ്ധതി നടപ്പിലാക്കുന്നതിനും വാദ്യകലാപീഠം, ക്ഷേത്ര സാംസ്കാരിക മ്യൂസിയം, മഴവെള്ള സംഭരണി, മാലിന്യ സംസ്കരണ പ്ലാന്റ് തുടങ്ങിയ പദ്ധതികൾക്ക് ഭാരിച്ച ചെലവ് വരുന്നതെന്നും ക്ഷേത്രത്തിന്റെ തനതു ഫണ്ടിൽ നിന്നും തുക കണ്ടെത്തുന്നത് പ്രയാസമാണെന്നും സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 25 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-91—മലബാർ പ്രദേശത്തുള്ള ക്ഷേത്രങ്ങളിലെ ജീവനക്കാർക്കും എക്സിക്യൂട്ടീവ് ഓഫീസർമാർക്കുമുള്ള ക്ഷേമനിധിയിലേയ്ക്ക് സർക്കാർ നൽകുന്ന സംഭാവന

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

15. മലബാർ പ്രദേശത്തുള്ള ക്ഷേത്രങ്ങളിലെ ജീവനക്കാർ, എക്സിക്യൂട്ടീവ് ഓഫീസർമാർ എന്നിവരുടെ ക്ഷേമനിധി മാസവിഹിതം, ക്ഷേത്ര വിഹിതം, എഫ്.ഡി.യിൽ നിന്നു ലഭിക്കുന്ന പലിശ എന്നിവയിൽ നിന്നുള്ള വരുമാനം ഉപയോഗിച്ചാണ് നിലവിൽ പെൻഷൻ, ഗ്രാറ്റുവിറ്റി, 25,000 രൂപ വരെയുള്ള ചികിത്സാ ധനസഹായം എന്നീ ചെലവുകൾ നിർവ്വഹിച്ചു വരുന്നതെന്നും എക്സിക്യൂട്ടീവ് ഓഫീസർമാരുടെ പെൻഷൻ ക്ഷേത്ര ജീവനക്കാരുടേതിൽ നിന്നും വർദ്ധിപ്പിച്ചിട്ടുണ്ടെങ്കിലും നിലവിൽ ക്ഷേമനിധി ആനുകൂല്യങ്ങൾ തനത് ഫണ്ടിൽ നിന്നും നൽകി വരുന്നത് പര്യാപ്തമല്ലെന്നും സമിതി മനസ്സിലാക്കുന്നു. ആയതിനാൽ ഈ

ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 4.9999 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-87—മലബാർ ദേവസ്വം ബോർഡ്

ബഡ്ജറ്റ് വിഹിതം : (31)—ശമ്പളം— 22,40,10,000 രൂപ (നോൺ പ്ലാൻ)

(36)—ശമ്പളേതരം - 10,34,82,000 രൂപ (നോൺ പ്ലാൻ)

ആകെ—32,74,92,000 രൂപ (നോൺ പ്ലാൻ)

16. മലബാർ ദേവസ്വം ബോർഡിലെ ജീവനക്കാരുടെ ശമ്പളപരിഷ്കരണം നടത്തിയതിനാലും ശമ്പളേതര ചെലവുകളായ ക്ഷേത്രഭൂമി സംരക്ഷണം, കാഫർട്ട് സ്റ്റേഷൻ, ഗസ്റ്റ് ഹൗസ്, ക്ഷേത്രങ്ങളുടെ ജീർണ്ണോദ്ധാരണ ഗ്രാന്റ് എന്നിവയ്ക്കായും വകയിരുത്തിയിട്ടുള്ള തുക പര്യാപ്തമല്ലെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ശമ്പള ഇനത്തിൽ 32.599 കോടി രൂപയും ശമ്പളേതര ഇനത്തിൽ 4.651 കോടി രൂപയും ഉൾപ്പെടെ 37.25 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-86—ആചാര്യ സ്ഥാനികർക്കും കോലധികാരികൾക്കുമുള്ള മാസ അലവൻസ്

ബഡ്ജറ്റ് വിഹിതം : 1,25,00,000 രൂപ (നോൺ പ്ലാൻ)

17. മലബാർ പ്രദേശത്തുള്ള ക്ഷേത്രങ്ങളിലെ ആചാര്യസ്ഥാനികർക്കും കോലധികാരികൾക്കും സർക്കാർ വർഷാവർഷം അനുവദിക്കുന്ന തുക തികയാതെ വരുന്ന സാഹചര്യത്തിൽ ബോർഡിന്റെ തനതു ഫണ്ട് ഉപയോഗിച്ചാണ് ധനസഹായം വിതരണം ചെയ്യുവരുന്നതെന്നും പുതുതായി ഉൾപ്പെടുത്തിയവരെയും ചേർത്ത് 1811 ആചാര്യ സ്ഥാനികർക്കും 397 കോലധികാരികൾക്കും 1400 രൂപ നിരക്കിൽ ധനസഹായം വിതരണം ചെയ്യേണ്ടതുണ്ടെന്നും കൂടാതെ മുൻ വർഷങ്ങളിലെ തുക കുടിശ്ശികയുണ്ടെന്നും സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-85—മലബാർ ദേവസ്വം ബോർഡിന് കീഴിൽ ഒരു ക്ഷേത്രകലാ ഇൻസ്റ്റിറ്റ്യൂട്ട് തുടങ്ങുന്നതിന്

ബഡ്ജറ്റ് വിഹിതം : 5,00,000 രൂപ (നോൺ പ്ലാൻ)

18. മലബാർ ദേവസ്വം ബോർഡിന്റെ നിയന്ത്രണത്തിൽ കണ്ണൂർ ജില്ലയിലെ മാടായിക്കാവിൽ ക്ഷേത്രകലാ അക്കാദമി സ്ഥാപിക്കുന്നതിന് ഭരണാനുമതി ലഭ്യമായെങ്കിലും പ്രസ്തുത അക്കാദമി മെച്ചപ്പെട്ട രീതിയിൽ നടത്തുന്നതിനും കലാകാരൻമാർക്ക് ആദരം, അവാർഡ് ദാനം, ക്ഷേത്രകലാ പുരസ്കാരങ്ങൾ, അവശരായ ക്ഷേത്രകലാകാരൻമാർക്ക് സഹായം, ലൈബ്രറി വിപുലീകരണം, മ്യൂസിയം വിപുലീകരണം എന്നിവക്കും അംഗങ്ങൾക്ക് ഓണറേറിയം അനുവദിക്കുന്നതിനും അക്കാദമിയുടെ വിവിധ പ്രവർത്തനങ്ങൾക്കും നടത്തിപ്പിനും അധിക തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 45 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-82—വൈക്കം ക്ഷേത്ര കലാപീഠം

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

19. തിരുവിതാംകൂർ ദേവസ്വം ബോർഡിന്റെ ആഭിമുഖ്യത്തിൽ ക്ഷേത്രകലകളെ പ്രോത്സാഹിപ്പിക്കുന്നതിനും വളർത്തുന്നതിനുമായി വൈക്കം മഹാദേവക്ഷേത്രത്തോട് അനുബന്ധിച്ച് പ്രവർത്തിച്ചുവരുന്ന ക്ഷേത്രകലാപീഠത്തിൽ 100-ൽപരം വിദ്യാർത്ഥികളെ പഞ്ചവാദ്യം, നാദസ്വരം, ചെണ്ട, തകിൽ തുടങ്ങിയവ പ്രഗത്ഭരായ അദ്ധ്യാപകർ അഭ്യസിപ്പിച്ചുവരുന്നതായും കലാപീഠത്തിന്റെ കാലപ്പഴക്കമുള്ള കെട്ടിടത്തിന്റെ അറ്റകുറ്റപ്പണികൾക്കും വിദ്യാർത്ഥികൾക്കുള്ള താമസസൗകര്യത്തിനും പാനോപകരണങ്ങൾക്കും പ്രധാനമായും ധനസഹായം ആവശ്യമുള്ളതായും സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 49.99 ലക്ഷം രൂപ അധികമായി വകയിരുത്താൻ സമിതി ശുപാർശ ചെയ്യുന്നു.

2250-00-103-80—ക്ഷേത്രങ്ങളോട് ചേർന്നുള്ള കാവുകളുടെയും കുളങ്ങളുടെയും ആൽത്തറകളുടെയും സംരക്ഷണം

ബഡ്ജറ്റ് വിഹിതം : 1,00,00,000 രൂപ (നോൺ പ്ലാൻ)

20. മലബാർ ദേവസ്വത്തിന്റെ കീഴിലുള്ള ക്ഷേത്രങ്ങളോട് ചേർന്നുള്ള കാവുകളുടെയും കുളങ്ങളുടെയും ആൽത്തറകളുടെയും സംരക്ഷണത്തിനായി 20 കോടിയോളം രൂപയുടെ പ്രപ്പോസലുകൾ പരിഗണനയിലുണ്ടെന്നും വിവിധ പ്രദേശങ്ങളിലെ ജലസമൃദ്ധി ഉറപ്പാക്കുന്നതിന്

കാവുകളെയും കുളങ്ങളെയും സംരക്ഷിക്കേണ്ടത് അനിവാര്യമാണെന്നും ഹരിതകേരളം പദ്ധതിയിൽ ഇക്കാര്യം മുൻഗണന അർഹിക്കുന്ന ഒന്നാണെന്നും സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 19 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XX—ശുദ്ധ ജലവിതരണവും ശുചീകരണവും

വോട്ടുചെയ്തത് : 15,24,94,81,000 രൂപ

ചാർജ്ജ് ചെയ്തത് : ഇല്ല

2215-02-105-95—ഗ്രാമീണ ശുചീകരണ സർവ്വീസുകൾ (ശബരിമല ശുചീകരണ പദ്ധതിക്കുള്ള സഹായം)

ബഡ്ജറ്റ് വിഹിതം : 1,20,48,000 രൂപ (നോൺ പ്ലാൻ)

21. ശബരിമലയിലും എരുമേലിയിലും മറ്റു പരിസര പ്രദേശങ്ങളിലും ശുചീകരണം നടത്തേണ്ടത് പരമപ്രധാന കാര്യമായതിനാൽ ഇക്കാര്യത്തിൽ ഉണ്ടാകുന്ന ബുദ്ധിമുട്ടുകൾ ഒഴിവാക്കാൻ കൂടുതൽ തുക വകയിരുത്തേണ്ടത് അനിവാര്യമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 2.127075 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXVI—പ്രകൃതിക്ഷോഭം മൂലമുള്ള ദുരിതാശ്വാസത്തിന്

വോട്ടുചെയ്തത് : 12,87,01,00,000 രൂപ

ചാർജ്ജ് ചെയ്തത് : ഇല്ല

2245-80-102-95—ചുഴലിക്കാറ്റു മൂലമുള്ള അപകട സാധ്യത ശമിപ്പിക്കാനുള്ള ദേശീയ പദ്ധതി (01) ചുഴലിക്കാറ്റുമൂലമുള്ള അപകട സാധ്യത ശമിപ്പിക്കാനുള്ള അടിസ്ഥാന സൗകര്യങ്ങൾ (75% കേന്ദ്രാവിഷ്കൃതം)

ബഡ്ജറ്റ് വിഹിതം (01) : 10,00,00,000 രൂപ (പ്ലാൻ)

22. പ്രസ്തുത പദ്ധതിയുടെ നടത്തിപ്പ് കാലാവധി 2021-22 സാമ്പത്തിക വർഷം അവസാനിക്കുന്നതിനാൽ നിർമ്മാണ പുരോഗതിയിൽ ആയിരിക്കുന്ന ഷെൽട്ടറുകൾക്കും മറ്റു ചെലവുകൾക്കുമായി ഏകദേശം 35 കോടി രൂപയോളം അധികമായി ആവശ്യമുള്ളതായി സമിതി കരുതുന്നു. എന്നാൽ 75% കേന്ദ്രാവിഷ്കൃതമായ പ്രസ്തുത പദ്ധതിയിൽ കൂടുതൽ കേന്ദ്ര വിഹിതം ലഭിക്കുന്ന മുറയ്ക്ക് ആനുപാതിക സംസ്ഥാന വിഹിതം ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അനുവദിക്കണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXVIII—പലവക സാമ്പത്തിക സർവീസുകൾ

വോട്ടുചെയ്ത് : 43,81,17,38,000 രൂപ

ചാർജ്ജ് ചെയ്ത് : ഇല്ല

5475-00-115-94—കേരള പുനർനിർമ്മാണ പദ്ധതിയുടെ കീഴിലുള്ള പ്രളയാനന്തര പ്രൊജക്ടുകൾ (ആർ.കെ.ഐ) - ലോക ബാങ്ക് സഹായം

ബഡ്ജറ്റ് വിഹിതം : 18,30,00,00,000 രൂപ (പ്ലാൻ)

23. കേരള പുനർനിർമ്മാണ പദ്ധതിയുടെ കീഴിലുള്ള പ്രളയാനന്തര പദ്ധതികൾക്കായി പദ്ധതി നിർവ്വഹണ വകുപ്പുകളിൽ നിന്നു ശേഖരിച്ച പ്രതീക്ഷിത ചെലവ് കണക്കു പ്രകാരം അധിക തുകയുടെ ആവശ്യമുള്ളതായി സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 170 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

5475-00-115-93—കേരള പുനർനിർമ്മാണ പദ്ധതിയുടെ കീഴിലുള്ള പ്രളയാനന്തര പ്രൊജക്ടുകൾ (K.F.W. സഹായം)

ബഡ്ജറ്റ് വിഹിതം : ഇല്ല

24. ബഡ്ജറ്റിൽ തുക വകയിരുത്തിയിട്ടില്ലാത്തതിനാലും, കെ.എഫ്.ഡബ്ല്യൂ സഹായത്തോടെ നിർമ്മിക്കുന്ന റോഡുകൾക്ക് പ്രസ്തുത ശീർഷകത്തിൽ 500 കോടി രൂപയെങ്കിലും വേണ്ടി വരുമെന്ന് നിർവഹണ ഏജൻസിയായ കെ.എസ്.ടി.പി. അറിയിച്ചിട്ടുള്ളതായും സമിതി മനസ്സിലാക്കുന്നു. ആയതിനാൽ ഈയിനത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 500 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXIX—കൃഷി

വോട്ടുചെയ്തത് : 38,00,72,20,000 രൂപ

ചാർജ്ജ് ചെയ്തത് : 10,04,000 രൂപ

4551-60-800-99—ശബരിമല മാസ്റ്റർ പ്ലാൻ

ബഡ്ജറ്റ് വിഹിതം : 28,00,00,000 രൂപ (പ്ലാൻ)

25. ശബരിമലയിലെത്തുന്ന തീർത്ഥാടകർക്കായി അടിസ്ഥാന സൗകര്യങ്ങൾ ഒരുക്കുന്നതിനായി പമ്പയിലും സന്നിധാനത്തും ശബരിമല മാസ്റ്റർ പ്ലാൻ പദ്ധതി പ്രകാരമുള്ള കെട്ടിടങ്ങളുടെയും അന്നദാന മണ്ഡപത്തിന്റെയും പ്രവൃത്തികൾ നടന്നു വരികയാണെന്നും അവയുടെ പൂർത്തീകരണത്തിനായി കൂടുതൽ തുക ആവശ്യമായി വരുമെന്നും സമിതി വിലയിരുത്തുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 22 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

പൊതു ശുപാർശ

26. സമീപ കാലത്ത് കേരളം നേരിട്ട പ്രകൃതി ദുരന്തങ്ങളുടെ പശ്ചാത്തലത്തിൽ ദുരന്ത നിവാരണത്തിനുള്ള പ്രാധാന്യം കണക്കിലെടുത്ത് ദുരന്ത നിവാരണ പ്രവർത്തനങ്ങൾക്ക് ചുക്കാൻ പിടിക്കുന്ന റവന്യൂ വകുപ്പിലെ ജീവനക്കാർക്ക് വിവിധ ദുരന്ത നിവാരണ പ്രവർത്തനങ്ങൾക്കുള്ള കപ്പാസിറ്റി ബിൽഡിംഗിനായി Institute of Land and Disaster Management-ന്റെ ആഭിമുഖ്യത്തിൽ പ്രത്യേക ട്രെയിനിംഗ് നൽകണമെന്ന് സമിതി ശുപാർശ ചെയ്യുന്നു.

കെ. രാജൻ

തിരുവനന്തപുരം,
2021 ജൂലൈ 1.

ചെയർമാൻ,
സബ്ജക്ട് കമ്മിറ്റി II.